

१६११०३०५१५३८३५००१

सांगली, मिरज आणि कुपवाड शहर महानगरपालिकेच्या
मिरज शिक्षण मंडळाकडील ४४ शिपायांपैकी
महानगरपालिकेच्या आस्थापनेवरील १३ रिक्त पदांवर
वयाची अट शिथील करून नियुक्त्या देण्याबाबत...

महाराष्ट्र शासन

नगर विकास विभाग

शासन निर्णय क्र.सामपा-३००७/२६२२/प्र.क्र. ४१०/नवि-२२

मंत्रालय, मुंबई ४०० ०३२. दिनांक: २९ डिसेंबर, २००७

वाचा:- १) आयुक्त, सांगली, मिरज आणि कुपवाड शहर महानगरपालिका यांचे पत्र

क्र.मनपा/स्थावि/०४/८०/२००७-०८ दिनांक ३०.७.२००७

प्रस्तावना :- मिरज नगरपरिषद अस्तित्वात असताना, विहीत कार्यपद्धतीचा अयलंबन करता मिरज शिक्षण मंडळ, प्रशासनाने स्वतःच्या अखत्यारीत ४४ शिपाई यांना नेमणूक दिल्या होत्या. सदर ४४ शिपायांना विहीत पद्धतीने दि.१५.१.१९९० रोजी व पुढे नियुक्त्या दिलेल्या नसल्याने त्यांना पुढे ११.७.१९९० पासून कमी केले होते. या शिपायांनी पुढे उच्च न्यायालयात दाखल केलेल्या दाव्यावर उच्च न्यायालयाने प्रत्येक शिपायास रु.१०,०००/- नुकसान भरपाई देवून, ज्यावेळी महानगरपालिका नोकरभरती करेल, तेव्हा सदर ४४ शिपायांना प्रथम प्राधान्य द्यावे असा निकाल दिला आहे.

या निकालाविरुद्ध सर्वोच्च न्यायालयात दावा दाखल केला होता. त्या दाव्याचा निकाल दि.२७.६.०५ रोजी झाला असून, दावा फेटाळण्यात आला आहे. या शिपायांनी उच्च न्यायालयाचे आदेशानुसार सेवेत घेण्यासाठी अर्ज केले आहेत. पुढे उच्च न्यायालयाचा निकालानुषंगाने महानगरपालिकेच्या आस्थापनेवरील ३ रिक्त जागांवर ६ महिने मुदतीने या शिपायांपैकी ३ जणांना नियुक्त्या दिल्या. सदर ४४ शिपायांपैकी श्री.सत्याप्पा मेळकरी यांनी मा.उच्च न्यायालयात अवमान याचिका ३२४/२००४ दाखल केली होती. सदर याचिकेचा निकाल दिनांक ९.४.२००७ रोजी झाला असून महानगरपालिकेच्या आस्थापनेवर रिक्त असलेल्या १३ पदांवर नियुक्त्या करण्यात याव्यात, असे आदेश मा.उच्च न्यायालयाने दिले आहेत. या ४४ शिपायांपैकी २ जण मयत झाले १ जण बेपर्ता, तीन जणांना नियुक्त्या दिल्या आहे. तसेच १ व्यक्तीस लाह समितीच्या शिफारशी प्रमाणे वारसा हक्काने नियुक्ती दिली असून अद्याप ३७ शिपायांना नियुक्त्या देणे बाकी आहे, असे आयुक्तांनी नमूद केले आहे.

या ३७ शिपायांपैकी १३ रिक्त पदांवर उच्च न्यायालयाचे आदेशानुषंगाने नियुक्त्या देण्यासाठी महानगरपालिका प्रशासनाने यादी तपासली असता हे सर्व शिपाई वयाधिक असल्याचे आढळून आल्याने शासन सेवेसाठी कमाल वयाची अट शिथील करून नियुक्त्या देण्याचा प्रस्ताव आयुक्तांनी संदर्भाधिन पत्रान्वये शासन मान्यतेसाठी सादर केला आहे. त्याअनुषंगाने सदर प्रस्तावास मान्यता देण्याची बाब शासनाच्या विचाराधिन होती.

शासन निर्णय :

आयुक्त, सांगली मिरज आणि कुपवाड शहर महानगरपालिका यांनी या प्रकरणी प्रस्ताव सादर करताना नमूद केलेली वस्तुस्थिती, तसेच भूतपूर्व मिरज शिक्षण मंडळाकडील या ४४ शिपायांना संवेत सामावून घेण्यानुषंगाने मा.उच्च न्यायालयाने रिट याचिका क्र. २१५०/१९९९ मध्ये दिनांक १९.३.२००४ रोजी दिलेला आदेश, तसेच या प्रकरणी मा.उच्च न्यायालयामध्ये दाखल झालेल्या अवमान याचिका क्र.३२४/२००४ मध्ये महानगरपालिकेच्या आस्थापनेदरील रिक्त असलेल्या १३ पदांवर नियुक्त्या देण्याबाबत दिनांक १.४.२००७ रोजी दिलेले आदेश पाहता, या आदेशांची अंमलबजावणी होण्यासाठी, शासन सेवेत नियुक्ती देण्याची खूल्या संवर्गासाठी ३३ वर्षे आणि मागास संवर्गासाठी ३८ वर्षे ही कमाल वयाची अट शिथील करून नियुक्ती देण्यास शासनाची मान्यता देण्यात येत आहे.

०२. या आदेशानुषंगाने सर्व संविधानिक बाबींची पूर्तता आयुक्त, सांगली मिरज आणि कुपवाड शहर महानगरपालिका यांनी करावी.

महाराष्ट्राचे राज्यपाल यांच्या आदेशानुसार व नांवाने,

Sunil Kothekar
24/12/2008

(सुनिल कोठेकर)

कक्ष अधिकारी, महाराष्ट्र शासन

प्रति,

- १) मा.मुख्यमंत्र्यांचे खाजगी सचिव, मंत्रालय, मुंबई-३२
- २) आयुक्त, सांगली मिरज आणि कुपवाड शहर महानगरपालिका, सांगली
- ३) मा.प्रधान सचिव (नवि) नगर विकास विभाग, मंत्रालय, मुंबई यांचे स्वीय सहाय्यक
- ४) नियुक्तरी, नवि-२२